



Huttafa

Magazin ta' Klabb Huttafa



Zakak
l-Ad-Dar


A. Saunier

Jannar
Frar
2000



Karta riciklata

BirdLife
MALTA



2000 2000 2000 2000 2000 2000

2000 2000

2000 2000

2000 2000

EDITORJAL

GHEŽIEŻ HUTTAF...

Kulhadd jagħmel għażeb ghax qlibna s-Sena 2000!

Imma x-inħuma elfejn sena ħdejn l-età tad-dinjal? Id-dinja jgħidu għandha 4500,000,000 sena (kemm żerijiet!). Daqshekk ilha li twieldet min-nirien tax-xemx. Ballun kbir tan-nar jagħqad fl-ispazju.

Għadda ż-żmien u d-dinjal birdet, il-fwar kesah u wiċċi id-dinjal mtela ilma - il-bahar! U fil-bahar tfaċċat l-ewwel hajja, xi algħi u pjanti rqaq jghumu f'wiċċi l-ilma baxx. Maż-żmien il-pjanti telghu l-art, u ftit ftit l-arja mtliet bl-ossiġġu li beda hiereġ minnho.

U l-miljuni tas-snini għarru u d-dinjal mtliet ukoll bl-annimali, l-ewwel fil-bahar, imbagħad fuq l-art - bram, hnix, bebbux, granċi, insetti, hut, amfibji, rettili (fosthom shabna ta' Jurassic Park), għasafar u mammiferi.

Fl-ahhar, xi 4 miljun sena ilu xi xadini niżlu mis-sigħ u tgħallmu jimxu bilwieqfa. Tgħallmu jħaddmu jdejhom, jitfghu ġebla, jagħmlu nassa u jaqbdū il-junfan! Ix-xadin beda jsir bniedem!

Xi miljun sena ilu tgħallmu jqabbdu n-nar u jsajru l-ikel. Ghadda ż-żmien u tgħallmu jipinġu, iżejnu, jagħmlu l-istatwi.


Xi 10,000 sena ilu tgħallmu jrabbu l-bhejjem, jaħdmu l-art, jibnu d-djar u jaħdmu t-tafal. Imbagħad tgħallmu jiktbu. Il-bniedem beda jsir nies!

U n-nies bdew jivvjaġġaw, ibaħħru u jinfirxu mad-dinjal. Ghaddew is-snini u tgħallmu jibnu l-magni, għall-ewwel bil-fwar, imbagħad bl-elettriku.

U tgħallmu jagħmlu l-bozza, it-telefon, il-kamera, il-karozza, l-ajruper, it-televixin, il-komputer, ir-rokit, il-lejzer, il-video, is-CD, il-pejger, il-mowbjil, l-Internet, id-DVD...

Kemm jghaddi ż-żmien, hux!

Ungal Unga!



Victor Falzon
L-Editur

Working Group ta' Klabb Huttaf
Jason Aloisio, Audrey Chetcuti, Norman Chetcuti, Desirée Falzon,
Victor Falzon, Justin Vassallo

BirdLife Malta

Indirizz: 57/28 Triq Rigord Ta' Xbiex MSD 12
Tel: 347646 Fax: 343239 email: blm@orbit.net.mt
Website: www.waldonet.net.mt/birdlife/

Materjal mill-Huttafa jista' jiġi kkupjat dment li jissemma' isem il-magazzin u li tintbagħħat kopja tal-materjal lil Klabb Huttaf fl-indirizz t'hawn fuq. Pubblikazzjoni: BirdLife Malta

Produzzjoni: Victor Falzon

Stampat: Poulton's Print Shop, Frar 2000



Klabb Huttaf huwa t-taqṣima ta' BirdLife Malta għall-membri ta' taht is-sittax. Norganizzaw harġiet fil-kampanja, żjarat friservi naturali, lejliet kraft u anke nagħmlu xogħol ambientali. Nohorġu l-magazzin Il-Huttafa kull xahrej għall-membri, u nagħmlu hendawts u logħob għal waqt l-attivitàjet. Shubja fi Klabb Huttaf hija Lm1.50 fis-sena.



Aktar skiet f'Ta' Ćenč!

Klabb Huttaf jifrah lis-sidien tal-lukanda Ta' Ćenč f'Għawdex. Dawn waqqfu l-kaċċa u l-insib fuq kważi elf tomna art li hemm hdejn il-lukanda.

Ta' Ćenč importanti immens għan-natura. Fih jikbru ħafna fjuri, u hafna għasafar ibejtu fuq ix-xaghri u ma' l-irdum. Per eżempju hemm il-merill, iċ-ċiefa, il-bilbla, il-gawwija prima u l-bufula hamra. Parti minn Ta' Ćenč hija anke riserva naturali.

Sa ffit xħur ilu Ta' Ćenč kien ikun mimli kaċċaturi jippassiġġaw qishom kawbojs, u nassaba bix-xbiek ma' kullimkien. Imma issa dan kollu waqaf. Tajjeb!

Nisperaw li l-kaċċa u l-insib f'Ta' Ćenč isiru biss memorja kerha!



It-Tonn ta' taħt l-iRdum

Xaqq dawl għal Ta' Ćenč

Ftit ilu (Il-Huttafa 32) ġibnilkom l-ahbar li taħt l-irdum f'Ta' Ćenč kien hemm il-periklu li jibnu fishfarm tat-tonn. Mhux f'xi post mohbi fejn ma jarah hadd... Ma tarax! Anzi, eżattament fl-isbah parti, hekk kif tasal ħdejn l-irdum u tittawwal 'i-sfel.

U biex żgur jeqirdu kollox, ippjanawh eżattament taħt fejn l-aktar ibejjet cief!


Imma dan l-ahħar smajna li din l-idea xejn mhi qed tingħoġob, u diġà qed jghidu lill-tħalli fishfarm biex jaraw isibux post iehor fejn irabbu t-tonn. U fl-ahħar qed nisimghu ikoll li Ta' Ćenč għandu mnejn isir park nazzjonali.

U mela! BirdLife ilha s-snin tiġgiela biex Ta' Ćenč isir protett darba għal dejjem. B'hekk la tikbru intom tkunu tistgħi lu tgħad lu bla biża' li xi darba jinqed.

U magħkom igawdu l-ghasafar u l-fjuri.

Numri... 68,000!

68,000 litru! Daqshekk jesa' ilma halq il-Baliena Blu! Meta tiekol, il-baliena tiftah halq daqs bieb ta' garaxx, timlih bl-ilma, issaffi minnu l-għambli (li jehlu ma' snienha) u l-ilma terġa' tarmih. U l-għambli tibla! Cool, hux!



MEDINA
VIVA

X'għamlitilna Erika!

Nahseb smajtu bid-diżastru li sar fil-bahar hdejn Franza fit-12 Diċembru li għadda. Tanker tażżejt jismu Erika kien fi triqtu mghobbi biż-żejt. Qam ir-riħ u l-maltemp, u l-vapur inqasam fi tnejn. Xi **8000 tunnellata** žejt ixxerrdu fil-bahar. Fi ftit jiem din l-ghadira žejt waslet l-art u **nittnet xi 300km mix-xtut sbieħ** tal-majjistral ta' Franza.

Imma mhux il-ġmiel biss qerdet din il-mewġa žejt. **Qerdet ukoll mat-300,000 għasfur tal-bahar**, fosthom guillemots, mragen, borok, sul u gawwi. Dawn huma

kollha

ghasafar
li jgħumu
fil-wiċċ u
jistadu biex
jaqbdū l-hut.
Bhal għasafar
ohrajn, dawn
iżommu rixhom
f'kundizzjoni
perfetta.
Għalhekk kif
bdew jiċċappsu
biż-żejt, dawn
ippuruvaw inaddfu r-
rix b'munqarhom.

U ġara li bdew
jibilgu ż-żejt
u jmutu
vvelenati.
Barra minn

Margun



Voluntiera jnaddfu x-xtut Franciżi miż-żejt li hareġ mill-Erika



Ritratti ta' Ray Galea

hekk, iż-żejt jgħaqquad ir-rix ċapep
ċapep u l-ghasafar beda jidhlilhom
l-ilma taht ir-rix, jirżhu u jmutu.
Ohrajn fgaw fiż-żejt!

Hafna nies u voluntiera niżlu x-
xatt biex jimpalaw iż-żejt minn fuq
ir-ramel u jnaddfu l-blat, u biex
jippruvaw isalvaw kemm jistgħu
ghasafar. Telgħu anke grupp
Maltin, fosthom membri mill-
BirdLife biex jghinu fit-tindif.

Aħna tal-Huttafa kellimna lil
Ray Galea, wieħed minnhom.

"Ix-xeni li rajtu fuq it-televixin
m'huma xejn hdejn id-diżastru li
rajna u missejna b'idejna!" qalilna.

L-ghasafar li ġabru haduhom
f'ċentri apposta biex inaddfuhom
miż-żjut li kellhom fuq rixhom u fl-

istonku. Hafna għasafar xorta
mietu, ohrajn għadhom qed
jirkupraw.

Imsomma, tragedja tassep!



Dan l-istiker harġitu għaqda
Franciżja, u jghid biss il-kelma:
Assez, li tfisser: Issa biżżejjed!



B. Reneyev

It-Tigiega tal-Babar

Mark Falzon

Did-darba se naraw ghasfur mill-familja tal-glalez. Il-glalez is-soltu huma ghasafar b'saqajn u swaba' twal li jghixu viċin l-ilma. Ihobbu jistahbew f'xi roqgha haxix folt mal-ġenb ta' l-ilma, imma kultant johorġu jduru. L-aktar speċi li thobb tqogħod fil-miftuħ u spiss tidher tghum hija t-tigiega tal-bahar.

Mhux diffiċli biex tagħrafha t-tigiega tal-bahar. Hijha sewda tuta b'munqar u geddum abjad li jispikkaw hafna.

It-tigiega tal-bahar m'għandha x'taqsam xejn mat-tigieġ (s'intendi, hliet li t-tnejn huma għasafar!). Imma jghidulha hekk ghax hija

ghasfur imbaċċa. Fid-daqs hija xi darbtejn daqs ħamiema.

Peress li tiekol hafna algi u ġnejx ohrajn ta' l-ilma helu, thobb tirgha minn wiċċi l-ilma. Spiss toghdos għal xi biċċa haxixa m-ill - qiegħi. Saqajn it-tigiega tal-bahar huma interessanti.


Subghajha huma twal u rqaq imma mal-ġnub ta' kull saba' hemm ġilda żejda, u b'hekk subghajha huma qishom moqdief. Dawn jghinuha hafna biex taqdef fl-ilma, imma fl-istess hin ma jtellfuhiex meta tiġi biex timxi fuq l-art.


It-tigiega tal-bahar mhix għasfur komuni fil-gżejjer Maltin,

u dan minhabba n-nuqqas ta' ghadajjar li għandna. F'Malta tidher kważi dejjem fuq il-bahar waqt li tkun qed tpassi. It-tigiega tal-bahar tpassi fil-harifa bejn Ottubru u Diċembru u fir-rebbiegha fi Frar u Marzu. Hafna drabi tpassi bil-lejl. Ta' kull sena numru żgħir ta' tigieġ tal-bahar jidħru f'postijiet fejn hemm l-ilma ħelu. L-ahjar postijiet huma r-riservi ta' l-Għadira u s-Simar, imma tista' titfaċċa wkoll f'xi wied bhal Wied Qlejgha u Ghajnejha Rihana. Fir-riservi, minhabba li m'hemmx kaċċaturi, qtajja' żgħar ta' tigieġ tal-bahar iqattghu x-xitwa magħna.


Tridu taraw tigiega tal-bahar?
Faċċi. Aslu wasla daż-żmien sar-riserva ta' l-Għadira s-Sibt jew il-Hadd (jew mal-klassi) u għandkom taraw ftit mhux ħażin jgħumu, jogħdsu u jistahbew qalb il-qasab u s-simmar ta' madwar l-ghadajjar.

Ingliz: **Common Coot**
Xjentifiku: ***Fulica atra***





Meta tpingulna, użaw karta bajda, linka sewda u tagħtux kultur. Tinsewx isimkom u l-letta tagħkomm, u isem l-annimal jew pjanta. Aghmlu hekk, u t-tpingi ja tagħkom tidher fil-magażin. Kull tpingi ja li ngħibu tiehu 3 punti fil-Huttafa tas-Sena.



II-Granċ li ma jħobbx il-bahar!

F'Malta għandna hafna granci differenti, sbieħ u interessanti. Imma wieħed minnhom huwa speċjali hafna, ghax ma jghixx fil-bahar imma fl-ilma helu! Dan huwa l-QABRU.

Kif tafu f'Malta m'għandniex xmajjar, imma għandna ffit widien li fihom nixxīghat ta' ilma s-sena kollha, bhal Wied il-Bahrija f'Malta u Wied il-Lunzjata f'Għawdex. U hemm insibuh jghix il-qabru. Imma l-ilma ta' dawn il-widien qed jippumpjaw kollu biex isaqqu r-raba' jew biex jibbotljaww.

U jekk l-affarijet jibqgħu sejrin hekk, il-QABRU jista' jħaffer qabru!!!



Kompetizzjoni 36

Norman Cat Cutie!



Z	I	U	K	R	A	E	I	V	A
Z	V	Ć	A	P	R	D	R	M	R
U	R	L	Ć	A	R	A	A	N	G
S	A	T	T	S	P	B	P	P	U
M	S	E	S	E	I	S	U	S	E

- MALVIZZ • RUSSETT • SPARVIER • BIES •
- KUĆČARDA • MARGUN • PESPUS • ARPA •

TAĦBILA TAJR

Hawn tmien għasafar (ara l-lista) mitlufin fit-taħbila. Sibhom billi timxi minn ittra għal oħra 'i fuq, 'i isfel, laġenba jew djagonali. Kull ittra tista' tużaha darba biss. Biex nghinuk lestejnilek l-ewwel għasfur. Ibghat kopja tat-taħbila lesta (+ ismek eċċ) lil BirdLife Malta

57/28 Triq Rigord
Ta' Xbiex MSD 12


Cans għandek sal-15 Marzu 2000.

Ir-rebbieħ jingħata l-ktieb *Bil-Bejta*


Ir-rebbieha tal-Kompetizzjoni 35 hija Christiana Borg minn Hal Qormi. Christiana tista' tmur tiġbor il-ktieb li rebbet miċ-Ċentru BirdLife f'Ta' Xbiex, mit-Tnejn sal-Ğimgħa (9-12am). Importanti li tieħu magħha l-membership card.

Żmien ix-xita! Żmien iż-Żring!

Hafna Maltin digà qed igorru li qed tagħmel wisq xita dix-xitwa. Imma ż-żringijiet xejn mhu qed igorru. Għalihom ix-xita u l-ghadajjar huma ddar, il-kenn u l-hajja. Fis-sajf, iż-żrinġijiet ikunu mohbiji. Imma bħalissa jkunu qed jogħxew! Ftakru, però, li hażin hafna taqbadhom.



Mn'alla
xtrajtu!



Merill go basket!

Tal-ħwienet spiss jagħtuna basktijiet tal-plastik biex ingorru fihom l-affarijiet li nkunu xtrajna.

Dawn jagħmlu hekk biex jghinuna, imma lill-ambjent xejn ma tħinu dil-biċċa xogħol.

Meta nużaw dawn il-basktijiet inkunu qed **inżidu mal-ħela u ma' l-imbarazz** li jintrema fil-miżbliet. U kif forsi tafu, il-plastik ma jitmermirx imma jibqa' fl-ambjent għal mijiet ta' snin.

Kemm huwa ahjar li tuża affarijiet li tista' terġa' u terġa' tuża.

Il-BirdLife għadha kemm għamlet **basktijiet taċ-ċarruta**, tajbin immens biex iġġorr l-affarijiet fihom. Peress li tad-drapp, **ma jtaqqlukx u fl-istess hin id-drapp huwa ohxon u b'sahħtu.**

U tista' **titwihom** bħal sarvetta!


U tista' **tħasilhom** jekk jithammgħu!

U fuq quddiem għandhom stampa **kbira ta' MERILL u ta' WIDNET IL-BAHAR** (ara r-ritratt)

Jekk tixtiequ tixtru dal-basket, morru sar-riserva naturali ta' l-Għadira, jew ċemplu 347646 u nibagħtulek wieħed bil-posta.

Il-prezz ta' dawn il-basktijiet huwa **90c** biss (Lm1.20 jekk bil-posta).

HAFFU GHAX QED JINHATFU!



Mobile Phones

communicate to the world.....
with the latest models available from stock



Playstation

Powerful gaming capability in your hands.....
games, joysticks, cables
& other related accessories....




DVD Players

enter in the world of digital video....
we offer a wide range of dvd players
& a vast dvd library for you to rent



Hi-Fi

amplify your music lifestyle....
we've got the right hi-fi equipment
to listen to your favourite tracks



I, New Street Luqa. Tel: 666666

Mixja Maratona

Il-Mixja Maratona tat-28 Novembru kellna
nhassruha minhabba x-xita. Imma ser nerġghu
nippruvaw nagħmluha...

Data:	12 Marzu 2000
Niltaqghu:	Pjazza tar-Rahal ġdid
Hin:	9am
Naslu:	Birżebbuġa
Lura:	qisu 4pm

Ir-rotta ser tibqa' l-istess, anke l-karta ta' l-isponsers tistgħu tużaw l-istess waħda li rċivejtu mal-Huttafa 34. Id-data biss bdilna. Kif tiftakru wkoll, il-flus li ser jingħabru se nużawhom biex nixtru teleskopju **għall-Għadira**.

Ftakru li kull lira li tiġibru tħisser punt fil-

Huttafa tas-Sena 2000.

Dawk li bagħtulna xi flus digħi żidnihomlhom.



Hawn, ħbieb!

Hajjin għadna, anke wara n-najthajk ta' Dicembru. Konna 8 kolloks, imma hadna pjacir hafna, anke meta għamlet fit-tit xita u ragħad. Anzi, dawk kienu l-isbah waqtiet!

Kif gheddt, ma konniex wisq membri, probabbli minhabba t-temp. U fuq hekk li rrid nikteb did-darba. L-aktivitajiet għall-Huttaf 13+ isiru dejjem - xemx, xita, bard jew bnazzi! Jigifieri toqogħdux iċċemplu biex taraw jekk l-attività thassritx minhabba t-temp. Justin mhux bahri tal-bnazzi, u lilkom hekk irridkom issiru! Naturalment, jekk inkunu ser naqsmu l-baħar u jkun imqalleb wisq, nibdu r-rotta u mmorru x'imkien iehor - mal-baħar m'hemm x-ċajt. Imma l-harġa ssir dejjem!

Mela narakom!

Justi



Hajk il-Mistra

Il-Mistra hija bajja li b'xorti tajba għadhom ma rvinawhiex bil-lukandi, u għadha kwieta mhux hażin. L-inħawi tal-wied tal-Mistra għandhom ikunu interessanti għall-fjuri u għall-ghasafar tax-xitwa. Mela titilfuhiex!

Data:	20 Frar 2000
Niltaqghu:	Hdejn il-Knisja tax-Xemxija
Hin:	8.30am
Lura:	xi nofsinhar




10

Bajk Hajk

Ir-rota hija l-iktar mezz ta' trasport nadif u habib ta' l-ambjent. Għalhekk xieraq li waħda mill-harġiet ta' grupp ambjentalista tkun bir-rota! Thabbilx rasek jekk rota m'għandekx jew tqoħħod 'il bogħod wiśq biex tigi biha. Roti se nikru!

Data:	26 Frar 2000
Niltaqghu:	8am Biċċ il-Belt jew 9am l-pjazza Buġibba
Lura:	Tard wara nofsinhar



Min ġej iċempel 347646 (BirdLife) u jħalli ismu, telefon u kemm nies ġejjin. Iċċemplu qabel il-15 Frar jew wara t-23 Frar.

Mixja max-Xatt

Data:	19 Marzu 2000
Niltaqghu:	7am Biċċ il-Belt jew 8am quddiem il-Knisja ta' Marsaxlokk
Lura:	Tard wara nofsinhar



Għandha tkun mixja twila u interessanti. Nimxu max-xatt tan-Nofsinhar ta' Malta... nghaddu minn hdejn Għar Hasan, Wied Żnuber, l-iMnejdra u Haġar Qim. Hemm hafna xaghri f'dawk in-nahat, interessanti għall-fjuri u anke għall-ghasafar (tkun bdiet il-passa). U naturalment it-tempji eċċ. Nispicċaw il-Qrendi.



Hagar Qim

Halli!



Energija

Elisabeth Conrad

F'din it-tielet parti se naraw l-energija li tiġi mir-rih u mis-shana ta' l-art...


Mir-Rih

Li nużaw l-energija tar-rih mhijex idea gdida. Jekk inharsu madwarna naraw diversi rdieden tar-rih li jintużaw biex itellghu l-ilma għat-tisqija.

Illum-il ġurnata jintużaw irdieden kbar biex idawru t-turbini li jipproduċu l-elettriku. Kultant taraw stampi jew xeni ta' medda art b'hafna skrejjen kbar bojod iduru fuq arbli twal. Dawn huma wind farms, li minn-hom Malta m'ghandniex.


L-ikbar vantaġġ tar-rih huwa illi jiġi b'xejn u ma jispicċax, lanqas jekk jgħaddu l-eluf tas-snин. Barra minn hekk m'hemmx bżonn ta' hruq ta' fuel u għalhekk l-arja ma tithammiġx u l-ambjent naturali ma tantx inhassruh.

Min-naha l-ohra, rih ma jkunx hemm il-hin kollu, u għalhekk l-energija tieghu tkun trid tinhażen għal meta jkun hemm ġranet bla rih. U biex taħżeen l-energija trid hafna flus. Problema ohra hija li t-tvenvin ta' l-iskrejjen jaf ikun ffit storbjuż, jidhru koroh fl-ghajnejn (hawn min jogħġibuh!) u jifixku ssinjalji tar-radju u tat-televixin. Xi għas-safar jistgħu wkoll jaħbtu ma' l-iskrejjen, specjalment għas-safar li jkunu qed ipassu bil-lejl.



Mill-Art

Tafu xi shanat tremendi hemm taħt l-art, dik is-shana tant kbira li tholl il-blatt u tiżbroffa l-vulkani. Din it-temperatura ta' god-dinja hija ghajnejn utli ta' energija f'xi postijiet bhall-Islanda (Iceland). L-energija tinġabar billi jippumpjaw ilma ġo l-art. Bis-shana tal-blatt dan l-ilma jsir fwar, li mbagħad jużaw biex idawwar it-turbini ta' l-elettriku. Huwa u għaddej minn ġot-turbini, il-fwar jittef l-energija u jerġa' jsir ilma. U b'hekk l-ilma jkun jista' jerġa' jintuża.




Blat volkaniku huwa ideali għall-energija ġeotermika

Pawerstejxin tar-rih. Ir-rih idawwar l-iskrejjen, l-iskrejjen idawru t-turbini u t-turbini jipproduċu l-elettriku.

Bhar-rih, is-shana ta' taħt l-art mhix ser tispicċa, tiġi b'xejn u la hemm bżonn thaffir ghall-materjal u lanqas hruq ta' fuel. Għalhekk l-energija ġeotermika (*geos* = dinja, *thermos* = shana) la thammeġ u lanqas tirvina l-ambjent naturali. L-uniku żvantaġġ huwa li taħt l-art jista' jkun hemm xi gassijiet velenużi li jistgħu jidħlu fil-fwar u għalhekk jithalltu ma' l-ilma. Il-pompi huma wkoll xi ffit storbjużi. ●

Tixtieq li dan ikun tiegħek?

NINTENDO 64





50 Years
I, New Street Luqa. Tel: 666666

Faċli! Jekk sat-**30 April 2000** inti tkun il-membru li
dahħalt l-iktar membri fi Klabb Huttaf...
DAN IN-NINTENDO 64 IKUN TIEGHEK!

Dahħal membru ġdid fi Klabb Huttaf u inti tieħu...

- Tliet pitazzi ta' I-ghasafar
- Stiker bil-kulur ta' għasfur
- Tmien punti fil-ħutta tas-Sena



Hajjar hbieb, ahwa u kuġini jidħlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u ibghathomlna, flimkien mal-Lm1.50č tal-membru l-ġdid. Il-kartolini u l-istiker jaslulek bil-posta f'temp ta' fit-tnejha. Żgur!

**Dettalji
tal-
membru
l-ġdid**

Isem

Indirizz

Data tat-Twelid

Telefon


**Dettalji
tiegħek
stess**

Isem


Indirizz

Telefon

Tqattax il-magażin - hu fotokopja!



Magna gdida?!



Desirée Falzon

Xi hadd ivvinta magna gdida!?!?!?!?!?

Magna li tqaxxar il-bajtar tax-xewk minn ġewwa waqt li l-frotta tkun għadha fis-siġra!

Le, le, mhux veru ħbieb! Dar-ritratt juri xogħol l-ghasafar!


Il-frott tal-bajtar tax-xewk huwa helu u sustanzjuż, u hafna għasafar jiġgennu għalih! Tal-Bejt, il-bufula sewda, il-pitirross, il-kudirross iswed, l-isturnell, anke l-vjolin tax-xitwa! Jekk isibu frotta li mqar tkun imtaqqba ftit, l-ghasafar ikomplu jnaqqru minnha sakemm isibulha l-qalba! U min kiel din tar-ritratt jidher li ma hela xejn!

Jekk għandkom bird table, aqsmu bajtra tax-xewk (attenti għax-xewk) fuqha u forsi jersaq xi artist bil-ġwienah!!!



Jürgen Pavanello

**II-Huttafa tas-Sena
1999**



190



Sara Jane Cauchi

187



Kenneth Cauchi

106



Clayton Borg

95



Denise Grima

79



Marlon Borg

70



Alvin Borg

60



Arthur Briffa

58



Marco Calleja

54



Karl Farrugia

Dawn kienu l-ghaxar finalisti fil-HUTTAFA TAS-SENA 1999, bil-punti li ġabu. Il-ħbieb tagħna hadu l-premju tagħhom nhar il-Party tal-Milied li ghadda.

Ikkoll hadu CERTIFIKAT speċjali, imma l-ewwel tlieta hadu wkoll GAJD TA' L-GHASAFAR, u Jürgen rebah ukoll it-TROMBA tant mixtieqa! Prosit lilhom u lill-oħrajn kollha li hadu schem.

II-Huttafa tas-Sena 2000 bdiet mill-1 Jannar 2000 u tibqa' sejra sa Diċembru. Għal dis-sena għamilna xi tibdil żgħir:

- **bolli:** għalissa se nwaqqfuhom
- **telekards:** 3 telekards = 1 punt



Il-Huttafa tas-Sena hija kompetizzjoni li tipprem ja lil dawk il-membri li l-iktar jieħdu sehem attiv fi Klabb Huttaf.